

**बायोशुगर निर्मिती करणाऱ्या कृषी प्रक्रिया संस्थांच्या
प्रकल्पांची किंमत वाढविण्याचा निर्णय**

बायोशुगर निर्मिती करणाऱ्या कृषी प्रक्रिया सहकारी संस्थांच्या (सहबीजनिर्मितीसह) प्रकल्पांची किंमत 25 कोटी रूपयांवरून 39 कोटी रूपये करण्याचा निर्णय राज्य मंत्रिमंडळाच्या बैठकीत घेण्यात आला.

राज्यात प्रायोगिक तत्वावर 6 प्रकल्पांना ऑक्टोबर 2007 मध्ये मान्यता देण्यात आली होती. त्यात वाढ होऊन 12 प्रकल्पांची वर्धनक्षमता तपासणी अहवालाच्या अधिन राहून तत्त्वतः मान्यता देण्यात येत आहे. या प्रकल्पांची अंतिम निवड मुख्यमंत्र्यांच्या मान्यतेने करण्यात येईल.

या योजनेतर्गत खेळते भागभांडवल व विस्तारीकरणास अर्थसहाय्य देण्यात येऊ नये, असाही निर्णय घेण्यात आला. प्रस्तावित प्रस्तावांच्या अनुषंगाने येणाऱ्या वाढीव खर्चासाठी पुढील आर्थिक वर्षापासून तरतूद करण्यात येईल.

राज्यातील कृषी प्रक्रिया सहकारी संस्थांना (बायोशुगर निर्मिती करणाऱ्या कृषी प्रक्रिया सहकारी संस्थांच्या बीज निर्मितीच्या प्रकल्पांसह) 1:3 या प्रमाणात म्हणजे 30 टक्के शासकीय भागभांडवल, 10 टक्के संस्थेचे स्वभाग भांडवल व संस्थांनी त्यांच्या प्रकल्प किंमतीच्या 60 टक्के कर्ज शासनाच्या थकहमीशिवाय एनसीडीसी किंवा इतर वित्तीय संस्थांकडून घेण्यास मान्यता देण्यात येईल.

----00----